

## وفاق المدارس کا امتحانی نظام

پوری دنیا میں کہیں اس کی مثال نہیں ملتی  
ناظام اعلیٰ وفاق المدارس مولانا قاری محمد حنفی جالندھری صاحب کی خصوصی نفعوں

گذشتہ دونوں ملک کے ایک بہت روزہ "ضرب مومن" کے جاتب انور غازی نے ناظم اعلیٰ وفاق المدارس کا ایک تفصیلی انٹرویو یا، جس میں وفاق المدارس کے امتحانی نظام و نتیجے سے متعلق منفعتوں کی، ناظم اعلیٰ صاحب کا یہ انٹرویو قارئین و فاقہ کی خدمت میں پیش ہے..... [ادارہ]

سوال: وفاق المدارس العربیہ کے تحت ٹوٹل کتنے امتحانی مرکز ہیں؟

ناظم اعلیٰ وفاق: اس سال پورے پاکستان میں طلباء و طالبات کے 17 سوا متحانی مرکز تھے۔

سوال: وفاق المدارس العربیہ کے تحت رجسٹرڈ مدارس کے طلباء و طالبات کی کتنی تعداد ہے؟

ناظم اعلیٰ وفاق: اس سال 2 لاکھ 65 ہزار طلباء نے امتحانات دیے ہیں جن میں سے 65 ہزار قرآن پاک کے حافظ ہیں، لیکن 2 لاکھ طلباء میں سے کچھ درجہ کتب، کچھ مذل، میڑک، ایف اے، بی اے، ایم اے پارٹ ون یا ایم اے پارٹ ٹو کے ہیں۔

سوال: طلباء اور طالبات کی تعداد کا کیا تناسب ہے؟

ناظم اعلیٰ وفاق: طالبات کی تعداد بہبست طلباء سے زیادہ ہے۔ اس وقت میڑک (عامہ)، خاص، عالیہ اور عالیہ میں طالبات کی تعداد طلباء سے زیادہ ہے۔

سوال: پورے پاکستان میں وفاق المدارس العربیہ کے تحت ہونے والے امتحانات کے پیچھے کون سا نظام کا رگر ہے؟

انتہے بڑے دستی پر منعقد ہونے والے امتحانات کے نظام کی تفصیل بتائیے!

ناظم اعلیٰ وفاق: ہمارے امتحانی نظام کی تین ایسی امتیازی چیزیں ہیں جس کی مثال شاید ہی کہیں پائی جاتی ہو۔ نمبر

ایک: ہمارے امتحان کا دائرہ چین کے بارڈر سے لے کر طورخم کے بارڈر اور گلگت تک پھیلا ہوا ہے، پورے ملک میں ایک

ہی دن اور ایک ہی وقت میں پرچے شروع ہوتے ہیں اور ایک ہی وقت میں ختم ہوتے ہیں۔

دوسرے نمبر پر اس پورے نظام میں سوالیہ پرچے کو محفوظ رکھنا کہ پرچہ آؤٹ نہ ہو جائے، ایک ہی وقت میں پورے ملک میں سوالیہ پرچے پہنچانا ہے، جس دن پرچے شروع ہو رہے ہیں اُس سے صرف ایک دن پہلے سوالیہ پرچے امتحانی مرکز کے علاقے پہنچانا ہے، زیادہ دن پہلے نہیں پہنچانا ہے اور یہ سوالیہ پرچے خاص امتحانی مرکز میں صبح کے وقت امتحان شروع ہونے سے صرف آدھا گھنٹہ پہلے پہنچانا ہے۔ پھر اس سوالیہ پرچے کو صرف بڑے شہروں میں نہیں پہنچانا بلکہ خضدار، کرغ، مستونگ، باغ، پلندری، گلگت، بلستان، گاؤں، دیہاتوں اور پاکستان کے چھوٹے بڑے تمام شہروں میں پہنچانا ہے۔ اب یہ سوالیے پرچے مطلوبہ امتحانی مرکز پر پہنچیں اور وہاں محفوظ بھی رہیں۔ پھر پورے ملک میں امتحانی مرکز قائم کرنے ہیں، اس کے لیے نگران عملہ مقرر کرنا ہے اور ایک ہی وقت میں امتحانات کا آغاز اور اختتام ہو۔ ایسے ملک میں اتنے بڑے پیمانے پر اس طریقے پر امتحانات کا انعقاد شاید دنیا میں کہیں نہیں ہوگا۔

اگر آپ ہمارے کسی امتحانی مرکز کے نگران اعلیٰ ہوں تو آپ دیکھیں گے کہ ہمارے پرچے کا نامم مثال کے طور پر سائز ہے سات بجے ہے، آپ کے پاس ہمارا سوالیہ پرچے سواتس یا سات بجے پہنچ گا، وہ بھی سیل بند پہنچ گا۔ پرچے کی سیل آپ کو سینٹر کے نگرانی عملے کے سامنے سب کو دکھا کر کھولنی ہوگی۔ جس وقت پرچے نگران اعلیٰ کے حوالے کیا جائے گا تو اُس سے اس بات پر سائنس لیے جائیں گے کہ وہ پرچے کو مکمل اچھی طرح چیک کرے کہ وہ سیل بند ہے یا نہیں ہے۔ اس پر مزید یہ کہ امتحانی مرکز کے نگران اعلیٰ کو اس بات کا بھی پابند کیا جاتا ہے کہ وہ سوالیہ پر چوں کے لفافوں کی سیل یا سلاٹی کونہ اُدھیرے، بلکہ بلیڈ یا قیچی کے ذریعے سے لفاف کاٹ کر کھولے۔ پھر بعد میں وہ لفافے واقعہ وفاق المدارس کے دفتر پہنچتے ہیں تاکہ یہاں ان لفافوں کی جانچ پرستال کر کے اطمینان کیا جائے کہ سوالیہ پر چوں کے لفافوں کی سیل کہیں نہیں کھوئی گئی۔ ہمارا پرچے پہنچانے کا یہ سارا نظام سکریٹ ہوتا ہے۔

ملک بھر کے بڑے بڑے امتحانی مرکز میں ہزار سے ڈیڑھ ہزار طلبہ امتحان دے رہے ہوتے ہیں۔ اگر آپ وہاں جا کر دیکھیں تو آپ کو صرف قلم چلتا ہوا ملے گا، کسی کی زبان چلتی ہوئی نہیں ملے گی۔ امتحانی مرکز میں بالکل خاموشی ہوگی، کہیں پر بھی کوئی بولی مافیا نہیں ہوگی۔ وفاق المدارس العربیہ کے تحت کئی سالوں سے امتحانات کا انعقاد کیا جا رہا ہے، لیکن آپ نے کبھی ایسا نہیں سنا ہو گا کہ کسی گڑبڑ کی وجہ سے رنجبر یا پویس کو بلانا پڑا۔

تیسرا نمبر پر ہمارا سینٹر مارکنگ کا نظام ہے۔ اس نظام کے تحت ہم دو سے تین ہفتے میں کامل مناج تیار کر لیتے ہیں۔ اس سال 2 لاکھ 65 ہزار طلبہ نے امتحانات دیے۔ ہر طالب علم کے 6 پرچے ہوتے ہیں۔ یہ ٹوٹل 12 لاکھ پرچے بنتے ہیں۔ 12 لاکھ پرچے 11 سو تھیں نے چیک کرنے ہوتے ہیں، اس پر دو سے تین ہفتے کا وقت لگانا ہوتا ہے۔ یہاں پر ہمارا اشاف بھی موجود ہے۔ اگر آپ ہمارا اشاف دیکھیں تو آپ بھی کہیں گے کہ یہ کوئی فرشتہ اور جن ہی ہیں۔ اتنے کم

**متحسین** اتنی کم مدت میں اتنی بڑی تعداد میں پرچے چیک کرتے ہیں، جبکہ حقیقت میں اتنی بڑی تعداد میں پرچوں کی چیکنگ کے لیے 4 سے 5 ہزار اساتذہ ہونے چاہیے۔ حضرات پرچے چیک کرتے ہیں، ان کے اوپر بھی چیک کرنے والے چیف چیکر ہوتے ہیں۔ پھر اس چیف چیکر کے اوپر بھی چیک کرنے والے موجود ہوتے ہیں۔ چیکنگ کے یہ تین مراضل ہوتے ہیں۔

سوال: امتحانی پرچے چیک کرنے کا طریقہ کارکیا ہوتا ہے؟

ناظم اعلیٰ وفاق: پرچے چیک کرنے والے **متحسین** حل شدہ پرچے کا ایک ایک فقرہ پڑھتے ہیں، پھر غلط پر غلط کا نشان لگاتے ہیں، صحیح پڑھنے کا نشان لگاتے ہیں، انٹرلاائن کرتے ہیں اور پھر اس سے اوپر **متحسن اعلیٰ** ان نشان زدہ مقامات کو چیک کرتا ہے۔ بعض اوقات اس سے مباحثہ اور نہ کرہ کرتا ہے کہ فلاں جگہ پر غلط کا نشان کیوں لگایا؟ یا صحیح کا نشان کیوں لگایا؟ آپ نے اس کو انٹرلاائن کیوں کیا؟ آپ نے یہ نمبر اس کو کیوں دیے؟

پرچے چیکنگ اینڈ مارکنگ کے بعد نتیجے کا مرحلہ شروع ہوتا ہے۔ پوزیشن حاصل کرنے والے 30 ناپ طلبہ کے پرچے دوبارہ چیک کیے جاتے ہیں۔ کہیں ان کو نبیر دینے میں غلطی تو نہیں ہو گئی۔ ان کے لیے دوبارہ **متحسین** بلائے جاتے ہیں۔ ان **متحسین** کو بھی یہ پتا نہیں ہوتا کہ وہ کس مدرسے کے کس نام کے طالب علم کے پرچے چیک کر رہے ہیں۔ اس سارے نظام سے گزر کرتیں یعنی میں نتائج سامنے آ جاتے ہیں۔ آپ یونیورسٹی، انٹرمیڈیٹ بورڈ اور میٹرک بورڈ کے نتائج دیکھ لیجئے جنہیں آنے میں تین میینے لگ جاتے ہیں۔

سوال: **متحسین** کو جو پرچے چیک کرنے کے لیے دیے جاتے ہیں، کیا ان کی تعداد مقرر ہے؟ یا **متحسن** کو اس بات کی فکر ہوتی ہے کہ ایک دن میں زیادہ سے زیادہ پرچے دیکھ لوں؟

ناظم اعلیٰ وفاق: **متحسین** کے ذہن میں یہ نہیں ہوتا کہ میں زیادہ سے زیادہ پرچے دیکھ لوں، بلکہ ہماری طرف سے پرچے چیک کرنے کی مقدار مقرر ہے۔ میٹرک کے پرچے چیک کرنے والے **متحسین** کو یومیہ مقررہ تعداد دی جاتی ہے، اس سے زیادہ پرچے نہیں دیے جاتے۔ یہ مقررہ مقدار ہر درجے کے لیے متعین ہے۔ بی اے اور ایم اے کے مطابق یومیہ پرچوں کی چیکنگ کے لیے مقدار مقرر ہے، ہم اس سے زیادہ چیک کرنے کے لیے نہیں دیتے۔ ایک دن میں **متحسین** اطمینان سے جتنے پرچے چیک کر سکتا ہے، اتنی ہی تعداد مقرر ہے۔

سوال: اتنی بڑی تعداد میں پرچوں کی چیکنگ اور مارکنگ کرنے والے **متحسین** میں کیا احساس پایا جاتا ہے؟ کس

جدبے کے تحت وہ اتنے عظیم اشان کام کو بڑی جانشناہی اور محنت کے ساتھ مدد و دوقت میں انجام پاتے ہیں؟

ناظم اعلیٰ وفاق: پرچے چیکنگ اور مارکنگ کرنے والے **متحسین** میں یہ احساس پایا جاتا ہے کہ ان طلبہ نے سال بھر محنت کی ہے۔ ان کے ساتھ ان کے اساتذہ نے بھی محنت کی۔ مدارس کے سالانہ لاکھوں کروڑوں روپے خرچ ہوئے

ہیں۔ ہم جو مدارس کے نتائج تیار کر رہے ہیں، اگر حقیقت میں دیکھا جائے تو ان کے پیچھے کروڑوں نہیں، بلکہ اربوں کے اخراجات پائے جاتے ہیں، کیونکہ ہزاروں مدارس ہیں۔ ان ہزاروں مدارس میں سے کسی کا بجٹ لاکھوں میں ہے، کسی کا بجٹ کروڑوں میں ہے، بعض مدارس ایسے بھی ہیں جن کا بجٹ کروڑوں سے بھی بڑھ کر ہے۔ اتنی بڑی محنت اور اتنے زیادہ اخراجات ہوئے ہیں، چکیر کو اس بات کا احساس ہوتا ہے، بلکہ اعادہ کے طور پر ان کو احساس دلو بھی دیا جاتا ہے کہ آپ کے پاس جن طلبہ کے پرچے آئے ہیں، ان پر چوں کے پشت پر بہت بڑی محنت ہوئی ہے، آپ کو منصف یا جن بنا دیا گیا ہے، اب آپ کا امتحان ہے کہ آپ کس طرح کا انصاف کرتے ہیں۔ الحمد للہ! مختین علمائے کرام ہیں، انہیں یہ احساس رہتا ہے، اس لیے وہ بہت ہی زیادہ دینداری کے ساتھ چینگ اور مارکنگ کرتے ہیں۔

سوال: پاکستان کے شہروں اور دور دراز دیہاتوں کے طلبہ تک امتحانی نتائج کس طرح پہنچائے جاتے ہیں؟  
 ناظم اعلیٰ وفاق: پورے پاکستان کے شہروں دیہات کے ہر طالب علم کی اپنے نتائج تک آسانی سے رسانی حاصل کرنے کے لیے نتائج ہماری دیوبنی سائنس پر موجود ہوتے ہیں۔ جن علاقوں میں نیٹ موجود نہیں ہے، ان کے لیے ایس ایس کی بھی سہولت مہیا کی گئی ہے۔ آپ پاکستان کے کسی بھی شہر، گاؤں، دیہات یا علاقے سے مخصوص طریقے کے ذریعے مطلوبہ نمبر پر اپنا نتیجہ معلوم کرنے کے لیے ایس ایس کیجیے، آپ کو گھر بیٹھے موبائل پر نتیجہ ایس ایس کر دیا جائے گا کہ فلاں پرچے کے اتنے نمبر ہیں، فلاں پرچے کے اتنے نمبر ہیں۔ اس ایس ایس پر فقط تین روپے خرچ آتا ہے، تین روپے خرچ کرنے پر پاکستان کے کسی بھی علاقے کے طالب علم کا نتیجہ اس کے ہاتھ میں موجود ہوتا ہے۔ اس کے بعد تین سے چار مہینے یا زیادہ سے زیادہ پانچ مہینے میں رزلٹ کارڈ اور سندیں تیار کر کے متعلق ادارے کو بھیج دیتے ہیں، جبکہ بورڈوں اور یونیورسٹیوں میں کئی کئی سال تک سندیں نہیں ملتی۔

سوال: اتنے بڑے نظام کو چلانے کے لیے آپ کے پاس کیا کیا وسائل موجود ہیں؟  
 ناظم اعلیٰ وفاق: ہمارے پاس بہت محدود وسائل ہیں۔ ان محدود وسائل میں رہتے ہوئے جو کچھ بھی وفاق المدارس کا یہ نظام چل رہا ہے یہ بھی بہت زیادہ ہو رہا ہے۔ اگر یہی کام گورنمنٹ آف پاکستان کرے تو میرا خیال ہے کہ اربوں میں اس کا بجٹ ٹھہرے۔ پاکستان میں تین ماڈل مدرسے بنے۔ ان میں سے ایک مدرسے کا سالانہ بجٹ 8 سے 10 کروڑ ہے۔ ہم ان وسائل میں 100 مدرسے چلا سکتے ہیں۔

سوال: وفاق المدارس العربیہ کے تحت اس سارے مدارس کے نظام کا مقصد کیا ہے؟  
 ناظم اعلیٰ وفاق: اس معاشرے کو رجال الدین فراہم کرنا ہے۔ جس طرح اس معاشرے کو ڈاکٹر زکی ضرورت ہے، انجینئر زکی ضرورت ہے، آئی ٹی اور ایگر یا کچھ کے ماہرین کی ضرورت ہے، یہ ایک مسلمان ملک ہے جو "لَا إِلَهَ إِلَّا اللَّهُ" کی بنیاد پر موجود میں آنے والا ہے، یہاں پر موجود مسلمانوں کی دینی رہنمائی کے لیے بہترین علماء کی ضرورت ہے۔ مسلمانوں

کی اس ضرورت کو ہمارے تعلیمی ادارے، کالج اور ہماری یونیورسٹیاں پوری نہیں کر رہی ہیں۔ مسلمانوں کی دینی راہنمائی کا بیڑا انہی دینی مدارس نے اٹھایا ہوا ہے۔ الحمد للہ! یہ بات سب کے سامنے عیاں ہے کہ اس معاشرے میں دین کا حیاء، دینی گلچار دینی ماحول انہی مدارس کی برکات ہیں۔

سوال: آپ لوگ اتنے پا کیزہ اور خدا رسیدہ افراد تیار کر رہے ہیں، کیا یہ ممکن نہیں ہے کہ آپ ایسے ڈاکٹر، ایسے انجینئر زاویہ میں بھرپور ایڈیشنری پرنسپل پیدا کریں؟ کیونکہ آپ لوگوں کا نظام اتنا صاف و شفاف ہے کہ اس نظام کے تحت آپ عصری میدان کے ماہرین بھی پیدا کر سکتے ہیں۔ کیا اس پر بھی غور ہو سکتا ہے؟  
 نظام اعلیٰ وفاق: جی! بالکل ہو سکتا ہے۔ اللہ کرے! اس ملک کا نظام حکومت ہمارے اختیار میں آئے تو پھر یہ پورا نظام پورے ملک پر نافذ کر کے ایسے رجالی کا پیدا کیے جاسکتے ہیں، مگر ان محدود وسائل میں رہتے ہوئے مدارس جو خدمات پیش کر رہے ہیں وہ بھی بہت عظیم الشان خدمات ہیں۔

سوال: تمام مدارس میں عصری علوم کا اضافہ ہو رہا ہے، علماء کا عصری علوم کی طرف رجحان زیادہ ہو رہا ہے، لیکن ضرورت اس بات کی ہے کالجوں اور یونیورسٹیوں میں دینیات کا اضافہ کیا جائے۔

ناظم اعلیٰ وفاق: آپ نے درست کہا۔ مدارس کے طلبہ میں جدید تعلیم کا رجحان بڑھ رہا ہے اور عصری تعلیمی اداروں میں دینی تعلیم کا رجحان بہت کم ہے۔ قائد اعظم یونیورسٹی میں مستقل اسلامیات کا استاذ ہی نہیں ہے، دوسرے کو ہائز کیا جاتا ہے، بلکہ بعض کالجوں اور یونیورسٹیوں میں مطالعہ پاکستان کے ٹیچر ہی کو دینیات کا سمجھیکث دے دیا جاتا ہے۔ اس سے ہمارے عصری تعلیمی اداروں میں دینی تعلیم کا اندازہ لگایا جاسکتا ہے۔

سوال: آپ کو دنیا کے مختلف طبقات کے لوگوں کو اس نظام کو ایڈیاپٹ (Adopt) کرنے کی دعوت دینی چاہیے۔ کیا اس امتحانی نظام کو متعارف کروانے کے لیے بھی کوئی پیش رفت کی؟

ناظم اعلیٰ وفاق: ہم نے دنیا کو دعوت دی ہے کہ آئیں! ہمارا امتحانی نظام دیکھیں، ہمارا مرنگ کا نظام دیکھیں۔ اس کے بعد آپ کہیں گے کہ واقعتاً ہمارے نظام سے لاکھ درجے یہ نظام بہتر ہے۔ بالکل صاف، شفاف، محفوظ اور مستحکم امتحانی نظام ہے۔ بس یہ سب اللہ تعالیٰ کے فضل سے چل رہا ہے۔ اگر اس کے بارے میں اسباب کی دنیا میں سوچا جائے تو دماغ غیل ہو جاتا ہے۔ یہ مافوق الاسباب چیزیں ہیں۔

سوال: مدارس پر سب سے بڑا اعتراض یہ کیا جاتا ہے کہ مدارس سے ڈاکٹر، انجینئر پیدا نہیں ہو رہے ہیں۔ اس بارے میں آپ کیا کہیں گے؟

ناظم اعلیٰ وفاق: یونیورسٹیوں میں بیک وقت کوئی شخص ڈاکٹر، انجینئر، آئی ٹی کا ماہر نہیں ہو سکتا، ان یونیورسٹیوں میں بھی کوئی پڑھے گا تو وہ کسی ایک فیلڈ میں آگے جائے گا یا وہ ڈاکٹر بنے گا یا وہ انجینئر بنے گا۔ انجینئرنگ میں بھی وہ میکنیکل

انجینئر یا الکٹریک انجینئر بننے گا۔ پھر ڈاکٹری میں بھی ایسا نہیں ہو سکتا کہ یہ ک وقت کوئی آئی اسپیشلٹ بھی ہے اور اس کے ساتھ ساتھ Skin اسپیشلٹ بھی ہے۔ اسپیشلٹ نریشن ایک ہی فیلڈ میں ہوتی ہے۔ اس طرح اگر مدارس صرف علماء پیدا کر رہے ہیں تو مدارس پر یہ اعتراض نہیں ہو سکتا کہ مدارس صرف علماء کیوں پیدا کر رہے ہیں؟ میڈیکل کالج کے بارے میں پہلی کہا جاسکتا کہ میڈیکل کالج انجینئر پیدا کیوں نہیں کر رہا؟ انجینئر گنگ یونیورسٹی کے بارے میں یہ نہیں کہا جاسکتا کہ انجینئر گنگ یونیورسٹی میڈیکل ڈاکٹری کیوں نہیں کر رہی؟ بالکل یہی حال مدارس کا ہے۔ الحمد للہ! مدارس اپنے وجود کے مقصد میں کامیاب ہیں اور وہ رجالی دین اور رجالی کار پیدا کر رہا ہے۔ البتہ بنیادی عصری علوم انگریزی، حساب، مطالعہ پاکستان یہ تمام مضامین مدارس میں پڑھائے جا رہے ہیں۔ اس میں مزید ترقی بھی ہو رہی ہے۔ اگر یہی مطالبه عصری تعلیمی اداروں سے کیا جائے کہ یونیورسٹی کے طلبہ کو اپنی تعلیم کے ساتھ ساتھ نماز کے فرائض و واجبات کا علم ہونا چاہیے۔

سوال: عصری نظام تعلیم اور دینوی نظام تعلیم میں پفرق کیوں ہے؟

ناظام اعلیٰ وفاق: اگر ہم اپنی تاریخ پنظر ڈالیں تو اس میں ایک ہی نظام تعلیم ہوتا تھا۔ صرف مدارس ہی ہوتے تھے۔ ان کا نام بھی ”مدرسہ“ تھا۔ اسی مدرسے میں مختلف علوم اور فنون کے ماہرین تیار ہوتے تھے۔ بعض لوگ ایسے ہوتے تھے جو ایک فن میں مہارت حاصل کرنے کے ساتھ ساتھ کسی دوسرے فن میں بھی مہارت حاصل کر لیتے تھے، اس لیے کہا جاتا تھا کہ اس ادارے سے فلاں علوم اور فنون کے ماہرین پیدا ہوئے۔ اگر آپ 100 سال پہلے دیکھیں تو مدارس اور یونیورسٹیاں ایک ہی تھیں۔ ان کے وسائل حکومت کے ہاتھ میں تھے۔ اگر آج بھی حکومت صحیح سرپرستی شروع کر دے، وسائل فراہم کرنے لگ جائے تو انہی مدارس سے ڈاکٹری بھی پیدا ہوں گے اور انجینئری زبھی پیدا ہوں گے۔ جب رصغیر میں انگریز آیا، اس نے نظام تعلیم کو تقسیم کر دیا۔ تعلیم کی تقسیم کا ذمہ دار مولوی نہیں ہے، موجودہ تعلیم کی تقسیم کا اصل ذمہ دار انگریز ہے۔ پاکستان بننے کے بعد ہمیں پو کرنا چاہیے تھا کہ ہم پھر دوبارہ اپنی تاریخ کی طرف لوٹتے۔ یہاں تو سب سے بڑا مشکل یہ تھا کہ مدارس کی تعلیم کو تصور نہیں کیا جا رہا تھا۔ جن علماء کے پاس مدارس کی سندیں تھیں، انہیں ناخواندہ (آن پڑھ) لکھا اور کہا جا رہا تھا۔ یہ کتنا بڑا ظلم ہے۔ وہی انگریز والا ذہن آج بھی کار فرمائے۔

سوال: شاید اس میں کچھ قصور مدارس کا بھی ہے۔ مدارس نے اپنے نظام کو چھپا کر رکھا ہے، جبکہ ایسے شفاف نظام کو بالکل اوپن کرنا چاہیے تھا۔

ناظام اعلیٰ وفاق: ہم نے اس نظام کو چھپا کر تو نہیں رکھا، البتہ ہمارا میڈیا کے ساتھ میں وہ ربط اور تعلق نہیں ہے، یہ ہماری کمزوری ہے۔ ہمارا میڈیا کے ساتھ میں ربط اور تعلق ہونا چاہیے، کیونکہ لو ہے کو لو ہا ہی کا شتاب ہے۔ آج میڈیا پر جو کچھ بھی ہمارے خلاف زہر اگلا جا رہا ہے اور پروپیگنڈا کیا جا رہا ہے، عوام کے سامنے مدارس کی ایک غلط اور بھی انک تصویر ہے۔

پیش کی جا رہی ہے۔ ان میں سے کچھ لوگ جانے کے باوجود اپنے ایک خاص اجنبی کے ساتھ یہ سب کچھ کر رہے ہیں، لیکن عوام کا ایک بہت بڑا طبقہ ایسا بھی ہے جو مدارس کے خلاف غلط تصور کو اپنے ذہن میں بٹھائے ہوئے ہے، اس سلسلے میں وہ معذور ہے، کیونکہ وہ کسی مدرسے میں نہیں گیا، اس کو کسی مدرسے کے نظام کے بارے معلوم نہیں ہے، ظاہر ہے ایسا طبقہ مدارس کے خلاف وہی غلط تصور لے گا جو میدیا پر دیکھے گا اور اخبارات میں پڑھے گا۔

سوال: وفاق المدارس کے امتحانی نظام کا کوئی خاص امتیازی پہلو بیان کیجیے جو مدارس اور عصری تعلیمی ادارے میں خاص فرق کرتا ہو؟

ناظم اعلیٰ وفاق: پورے پاکستان میں کہیں بھی ہمارے امتحانی نظام کے تحت جو کوئی بھی طالب علم امتحان دیتا ہے، وہ پاکستان کے تمام طلبے سے مقابلہ کرتا ہے۔ اس کا علمی مقابلہ اور ذہنی مقابلہ اس سطح سے بھی ہے جس کو تعلیم کے وسائل زیادہ حاصل ہیں۔ جیسے لاہور ڈیشن میں امتحان ہوتے مقابلہ صرف لاہور ڈیشن کی سطح پر ہو گایا ملتان ڈیشن میں امتحان ہوتے مقابلہ صرف ملتان ڈیشن کی سطح پر ہو گا، لیکن جب وفاق کے تحت امتحان ہوتا ہے تو وسائل سے محروم دور راز کسی ایک گاؤں کا طالب علم لاہور اور اسلام آباد جیسے جدید شہر کے طالب علم کا بھی مقابلہ کرتا ہے جہاں اُسے رہائش کی ہوتیں ہیں، لاہور یا کسی سہولتیں ہیں، ماہراستندہ دستیاب ہیں۔ پوزیشنوں میں کئی دفعہ پاکستان کے دور راز دیہات اور گاؤں کے طلبہ پوزیشن لے جاتے ہیں۔ آپ پاکستان پیز پر یہ امتحانی مقابلہ ہوتا ہے، اس میں کوئی کوئی مقرر نہیں ہوتا۔ اس کے بعد سی ایس ایس کے امتحانات میں دیہات، گلگت اسکرود کا کوئی الگ ہوتا ہے، کتنی لوگ کہتے ہیں کہ پہ میراث کے خلاف ہے، جبکہ وفاق المدارس میراث پر سمجھوئے نہیں کرتا۔

سوال: اتنا بڑا کام ایسے منظم نظام کے تحت ہو رہا ہے، آپ لوگ واقعی گولڈ میڈل کے مستحق ہیں۔ محمد وسائل کے ذریعے یہ سب کیسے ممکن ہے؟

ناظم اعلیٰ وفاق: گولڈ میڈل تو اللہ تعالیٰ ہی دیں گے۔ ہمارا اصل مانو "إِنَّ أَجْرَِي إِلَّا عَلَى اللَّهِ" ہے۔ یہ سب ایک جذبے کے تحت کام ہوتا ہے۔ الحمد للہ! صرف پاکستان میں نہیں، بلکہ پوری دنیا میں اس کی مثال نہیں ملتی۔

سوال: وفاق المدارس العربیہ کے ماتحت مدارس کے اس سارے نظام کا حقیقی نصب اعین کیا ہے؟

ناظم اعلیٰ وفاق: اصل حقیقی نصب اعین رضائے خداوندی ہے۔ جتنے لوگ بھی یہ کام کرتے ہیں وہ اسے تجارت یا روزگار سمجھ کر نہیں کرتے، بلکہ عبادت سمجھ کر کرتے ہیں۔ ایک جذبے کے ساتھ کرتے ہیں۔ یہ سب جذبے کی صداقت ہے۔

نماہنامہ: بہت بہت شکریہ!

